

رکاعتِ تراوٹ بیس یا آٹھ.....!

مولانا احسان اللہ احسان

حق جل مجده نے اس اُمّتِ محمدؐ یہ پر اپنے بے پناہ احسانات میں سے ایک احسان رمضان المبارک کی صورت میں بھی فرمایا اور پھر اس ایک احسان میں اللہ جل جلالہ کے آن گنت احسانات اور انعامات چھپے ہوئے ہیں، جن کا شمارہم جیسے ضعفاء کے بس سے باہر ہے۔ خود قرآن کریم ہی کی گواہی ہے: ”وَإِنْ تَعْدُوا بِعِمَّةِ اللَّهِ لَا تُحْصُوْهَا“۔ (ابراہیم ۳۷).....”اللَّهُ كَيْ نَعْمَوْنَ كَوَاگْرَكَنَا چا ہو تو تم نہیں گن سکتے۔“ عجیب بابرکت و باعظمت مہینہ ہے، گویا عالم روحانیت کا موسم بہار ہے۔ اس ماہ مبارک میں ایک نفل کا ثواب فرض کے برابر اور ایک فرض کا ثواب ستر فرضوں کے برابر کر دیا جاتا ہے۔ کتنے خوش بخت و خوش نصیب ہیں وہ لوگ جو رمضان المبارک میں اپنی زندگی کے لمحات کو قیمتی بنالیتے ہیں اور کثرت عبادت و تلاوت میں مشغول ہو جاتے ہیں، مگر آہ! کچھ ایسے بھی ہیں جو لوگوں کو بجائے کثرت کے قلت کی طرف کھینچنے لگتے ہیں اور بزم خود وہ اس بات کو کار خیر بھی سمجھتے ہیں:

وائے ناکامی متاع کارواں جاتا رہا کارواں کے دل سے احساسِ زیاد جاتا رہا  
رمضان المبارک میں دن کاروزہ فرض اور رات کی تراویح مسنون ہے، حدیث میں نبی کریم ﷺ  
کا پاک ارشاد منقول ہے:

”جَعَلَ اللَّهُ صِيَامَهُ فَرْبُضَةً وَقِيَامَ لَيْلَةٍ تَطْوِعًا.“  
(مُكْتُلُه، ج: ٣٧٤)

”اللہ تعالیٰ نے اس کے (دن کے) روزہ کو فرض اور رات کے قیام (یعنی تراویح) کو ثواب کی چیز بنایا۔“

ایک اور روایت میں ہے:

”وَسَنَّتْ لَكُمْ قِيَامَهُ.“ (نسائي، ج: اص: ٢٣٩)

”میں نے اس کے قیام (ترواتح) کو تمہارے لیے سنت بنا�ا ہے۔“

### تراتح عہد نبوی میں:

نبی کریم ﷺ نے اپنے دورِ مبارک میں تراتح کی ترغیب بھی ارشاد فرمائی اور اس کی فضیلت بھی بہت بیان فرمائی، چنانچہ حدیث پاک میں ہے: ”جس نے رمضان کا روزہ رکھا، ایمان اور ثواب کی نیت سے اس کے اگلے پچھلے سارے گناہ بخش دیئے جاتے ہیں اور جس نے رمضان مبارک میں قیام (تراتح) کیا، اس کے سارے اگلے پچھلے گناہ بخش دیئے جاتے ہیں۔“ (مشکوٰۃ بس: ۱۷۳)

ایک اور حدیث میں ہے:

”إِنَّ اللَّهَ فَرَضَ عَلَيْكُمْ صِيَامَ رَمَضَانَ وَسَنَنْتُ لَكُمْ قِيَامَةً، فَمَنْ صَامَهُ وَقَامَهُ إِيمَانًا وَاحْتِسَابًا خَرَجَ مِنْ ذُنُوبِهِ كَيْوِمٍ وَلَدَتُهُ أُمَّةٌ“ (جامع الاصول، ج: ۹، ص: ۲۳۱، برداشت نامی)

”بے شک اللہ تعالیٰ نے تم پر رمضان کا روزہ فرض کیا ہے اور اس نے تمہارے لیے اس قیام کو سنت قرار دیا ہے۔ پس جس نے ایمان کے جذبے اور ثواب کی نیت سے اس کا صیام (روزہ) و قیام کیا، وہ اپنے گناہوں سے ایسا نفل جائے گا، جیسا کہ جس دن اپنی ماں کے پیٹ سے پیدا ہوا تھا۔“

دیکھیے! کتنی بڑی فضیلت ہے، مگر حضور ﷺ نے اس کو جماعت کے ساتھ چند راتوں کے سوا ادا نہیں فرمایا۔ وہ چند راتیں کوئی تھیں جن میں آپ ﷺ نے با جماعت صلوٰۃ تراتح ادا فرمائی؟ سنئے! حضرت ابوذر رضی اللہ عنہ فرماتے ہیں کہ: ہم نے رسول اللہ ﷺ کے ساتھ رمضان کے روزے رکھے، آپ ﷺ نے پورے مہینے میں ہمیں رات میں نماز نہیں پڑھائی، یہاں تک کہ سات دن باقی رہ گئے تو (تینیوں رات میں) آپ ﷺ نے ہمیں نماز پڑھائی، یہاں تک کہ تھاں رات گزر گئی۔ جب چھوپن رہ گئے تو نماز نہیں پڑھائی (یعنی چوبیسیوں رات میں) پھر جب پانچ دن رہ گئے تو نماز پڑھنے والا شمار کیا جائے گا۔ حضرت ابوذر غفاری رضی اللہ عنہ فرماتے ہیں کہ: جب چار دن رہ گئے تو آپ ﷺ نے ہمیں نماز نہیں پڑھائی (یعنی چھبیسیوں رات میں) جب تین دن باقی رہ گئے تو آپ ﷺ نے اپنے گھروالوں، عورتوں، اور دیگر لوگوں کو جمع کیا اور نماز پڑھائی (یعنی ستائیسیوں رات میں) اتنی لمبی نماز پڑھنے کی وجہ سے کہ ہمیں یہ اندیشہ ہونے لگا کہ ہم سے فلاح رہ جائے گی۔ حضرت جبیر بن نفیر رضی اللہ عنہ کہتے ہیں: میں نے عرض کیا: فلاح رہ جانے کا کیا مطلب ہے؟ حضرت ابوذر رضی اللہ عنہ نے فرمایا: سحری مراد ہے، پھر باقی ایام میں آپ ﷺ نے ہمیں نماز

آنکھ بند کرو، تمام آفتوں سے محفوظ ہو جاؤ گے۔ (حضرت ابوکر صدیق رض)

نہیں پڑھائی۔ (ابوداؤد، ج: ۱، ص: ۱۹۵)

یعنی حضور ﷺ نے ۲۳ کی رات میں تہائی رات تک ۲۵ ویں رات میں آدھی رات تک اور ۲۷ کی رات میں سحری تک نماز پڑھائی۔ اس کے بعد پھر آپ ﷺ نے نماز نہیں پڑھائی، کیوں نہیں پڑھائی؟ اس کا جواب بھی خود حضور ﷺ نے دوسری حدیث میں ارشاد فرمایا ہے۔ حضرت عروہ بن زیر رض سے روایت ہے کہ حضرت عائشہ صدیقہ رض نے انہیں بتایا کہ رسول اللہ ﷺ ایک مرتبہ درمیان رات میں گھر سے تشریف لے گئے، آپ ﷺ نے مسجد میں نماز پڑھی اور آپ ﷺ کے پیچھے لوگوں نے بھی وہی نماز پڑھی، جب صحیح ہوئی تو لوگوں نے (بچھلی رات کی نماز کا) تذکرہ آپس میں کیا۔ چنانچہ دوسری رات پہلے سے زیادہ تعداد ہو گئی، پس آپ ﷺ نے نماز پڑھی اور آپ ﷺ کے ساتھ وہی نماز لوگوں نے بھی پڑھی۔ صحیح ہوئی تو پھر چرچا ہوا اور تیسری رات لوگوں کی تعداد اور بھی زیادہ بڑھ گئی، پس آپ ﷺ نے نماز پڑھی اور آپ ﷺ کے ساتھ لوگوں نے بھی وہی نماز پڑھی۔ جب چوتھی رات آئی تو مسجد نمازوں کی کثرت کی وجہ سے تنگ ہو گئی، اس رات آخر حضرت ﷺ فجر کی نماز کے لیے تشریف لائے، جب نماز ادا کر لی تو آپ ﷺ لوگوں کی طرف متوجہ ہوئے، اللہ تعالیٰ کی حمد و شنایاں کی اور فرمایا: تمہارا یہاں آنا مجھ پر مخفی نہیں تھا، لیکن میں ڈرا ک کہیں (تمہارے اس شوق و ذوق اور رغبت کو دیکھ کر اللہ کی طرف سے) تم پر یہ نماز فرض نہ ہو جائے اور تم اس کے ادا کرنے سے عاجز ہو جاؤ۔ رسول اللہ ﷺ دنیا سے تشریف لے گئے اور معاملہ اس طرح رہا۔ (بخاری، ج: ۱، ص: ۲۶۹؛ مسلم، ج: ۱، ص: ۲۵۹)

امید ہے کہ اب بات سمجھ آگئی ہو گی کہ امام الانبیاء ﷺ نے تین راتوں کے بعد یہ نماز کیوں نہیں پڑھائی؟! پھر سنئے! امت پر شفقت اور ترس تھا کہ میری امت بڑی کمزور ہے، کہیں اللہ کی طرف سے فرضیت کا حکم نہ آجائے، بایس وچھ تین راتیں جماعت کرو اکر جماعت کا ثبوت بھی امت کو عطا فرمادیا اور اس نماز کے امت پر فرض ہونے سے بھی امت کو بچا دیا، فصلی اللہ علیہ وسلم تسلیماً کثیراً اکبیراً ابدًا۔

### حضور ﷺ کتنی رکعتیں پڑھا کرتے تھے رمضان میں .....؟

حضرت عبد اللہ بن عباس رض نے فرماتے ہیں کہ: نبی کریم ﷺ رمضان میں بیس رکعت (تراتجع) اور وتر پڑھا کرتے تھے۔ (مسنون ابن ابی شیبہ، ج: ۲، ص: ۲۹۲-۲۹۳؛ یہقی، ج: ۲، ص: ۲۹۶)

حضرت جابر بن عبد اللہ رض فرماتے ہیں کہ: ایک رات رمضان المبارک میں نبی کریم ﷺ باہر تشریف لائے اور صحابہ کرام رض کو چوبیس رکعت (۳۲ عشاء کے فرض اور تراتجع) پڑھائیں اور تین رکعت وتر پڑھائے۔ (تاریخ جرجان للسمی، ص: ۲۷۰)

دینا کی تحریک و ترغیب اور خواہشات کی تحریک کا سب سے بڑا ذریعہ آ کھ ہے۔ (حضرت ابو بکر صدیق رض)

۱:..... ہم نے یہ دو حدیثیں میں رکعت کے ثبوت پر پیش کر دی ہیں۔ اس باب میں ہمارے لیے ”اصل“، اہل سنت والجماعت کے چار اصول (قرآن، سنت، اجماع اور قیاس) میں سے تیسرا اصول ”اجماع“ ہے، جیسا کہ آئندہ صفحات میں ان شاء اللہ! آپ ملاحظہ فرمائیں گے۔ جہاں تک حضرات غیر مقلدین کی بات ہے، وہ تو ان احادیث کو سرے سے ضعیف یا غیر صحیح کہہ بھی نہیں سکتے کہ ان کے اصول دو ہیں: قرآن و حدیث۔ نہ قرآن میں ان احادیث کو ضعیف کہا گیا، نہ ہی حدیث میں ان پر ضعف کا حکم لگایا گیا۔ کسی امتی کا قول ماننا ان کے ہاں شرک ہے۔

۲:..... امت کا اس بات پر اجماع ہے کہ ”تلقی بالقبول“ سے حدیث صحیح ہو جاتی ہے اور اس بات کو اپنے اور غیر سمجھی تسلیم کرتے ہیں کہ میں رکعت تراویح کو امت کی اکثریت کے ہاں ”تلقی بالقبول“ کا درجہ حاصل ہے۔

### خلافے راشدین رض کی جاری کردہ سنت کے بارے میں وصیت نبوی

آگے جانے سے پہلے مناسب معلوم ہوتا ہے کہ خلافے راشدین رض کی جاری کردہ سنت کی حیثیت حضور صلی اللہ علیہ وآلہ وسلم کی حدیث مبارک سے معلوم کر لیں۔ ارشاد نبوی ہے:

”جو شخص تم میں سے میرے بعد جیتا رہا، وہ بہت سے اختلاف دیکھے گا، پس میری سنت کو اور خلافے راشدین مہدیین کی سنت کو لازم پکڑو، اسے مضبوطی سے تحام لو اور دانزوں سے مضبوط پکڑو۔ نئی باتوں سے احتراز کرو، کیونکہ ہر نئی بات بدعت ہے اور ہر بدعت گمراہی ہے۔“ (مکلاۃ، ج: ۱، ص: ۳۰)

اس حدیث مبارک سے ثابت ہو گیا کہ حضرات خلفاء راشدین رض (یعنی حضرت ابو بکر صدیق، عمر فاروق، عثمان غنی اور علی المرتضی رض) کی پیروی اور تابعداری لازمی اور ضروری ہے اور اس سے اعراض و انحراف اور اس کی مخالفت بدعت و گمراہی ہے، اس بات کو ذہن میں بٹھا کر آگے چلتے ہیں۔ والله المستعان

### تراویح عہد صدقی میں

جس طرح آخر حضرت صلی اللہ علیہ وآلہ وسلم کے مبارک دور میں تراویح کا باقاعدہ جماعت کے ساتھ اہتمام نہیں تھا، بلکہ لوگ تہایا چھوٹی چھوٹی جماعتوں کی شکل میں پڑھتے تھے، جیسا کہ حدیث میں آتا ہے:

”رسول اللہ صلی اللہ علیہ وآلہ وسلم رمضان المبارک میں ایک رات مسجد میں تشریف لائے تو لوگوں کو مسجد کے ایک کونے میں نماز پڑھتے ہوئے دیکھا، آپ صلی اللہ علیہ وآلہ وسلم نے فرمایا: یہ لوگ کیا کر رہے ہیں؟ ایک کہنے والے نے کہا: یا رسول اللہ! ان لوگوں کو قرآن یاد نہیں ہے، حضرت اُبی بن کعب (نماز میں قرآن) پڑھ رہے ہیں اور یہ ان کی اقتداء میں نماز ادا کر رہے ہیں۔ آپ صلی اللہ علیہ وآلہ وسلم نے

گلے شکوے سے زبان بند کر کر، آرام و راحت نصیب ہو گی۔ (حضرت ابو بکر صدیق رض)

فرمایا: انہوں نے اچھا کیا، یا یہ فرمایا کہ: صحیح کیا، اور یہ چیز آپ صلی اللہ علیہ وس علیہ السلام نے ان کے لیے ناپسند نہیں کی۔“ (معرفة السنن والآثار للبيهقي، ج: ۲، ص: ۳۹، بحوث الحدیث اور اہل حدیث، ص: ۶۳۵)

سیدنا حضرت ابو بکر صدیق رض کے دور میں بھی ایسا ہی معاملہ رہا۔ (اختلاف امت اور صراط مستقیم، حصہ دوم، ص: ۲۷۲)

## عہدِ فاروقی

۱: ..... حضرت عبد الرحمن رض فرماتے ہیں کہ: ”میں ایک رات حضرت عمر رض کے ساتھ مسجد کی طرف نکلا تو دیکھا کہ لوگ مختلف گروہوں میں متفرق ہیں، کوئی اکیلانہ نماز پڑھتا ہے اور کوئی ایسا تھا کہ ایک گروہ اس کے ساتھ نماز پڑھتا تھا۔ حضرت عمر رض نے فرمایا: میرا خیال ہے کہ اگر میں ان کو ایک قاری کے پیچھے اکٹھا کر دوں تو زیادہ بہتر ہو گا، پھر آپ صلی اللہ علیہ وس علیہ السلام نے ان کو حضرت ابی بن کعب رض کی امامت پر اکٹھا کر دیا۔ (بنواری، ج: ۱، ص: ۲۲۹، مسلم، ج: ۱، ص: ۲۵۹)

۲: ..... حضرت یحییٰ بن سعید فرماتے ہیں کہ: حضرت عمر رض نے ایک آدمی کو حکم دیا کہ وہ لوگوں کو بیس رکعتیں پڑھائے۔ (صف ابن ابی شیبہ، ج: ۲، ص: ۲۹۳)

۳: ..... حضرت ابی بن کعب رض فرماتے ہیں کہ: مجھے حضرت عمر رض نے حکم دیا کہ میں رمضان میں لوگوں کو تراویح پڑھاؤں، پس بیس رکعت پڑھی جاتی تھیں۔ (کنز العمال، ج: ۸، ص: ۲۶۲)

۴: ..... حضرت حسن رض سے روایت ہے کہ حضرت عمر بن خطاب رض نے لوگوں کو حضرت ابی بن کعب رض پر اکٹھا کر دیا، آپ صلی اللہ علیہ وس علیہ السلام انہیں بیس رکعتیں پڑھاتے تھے۔ (سیر اعلام النبیاء، ج: ۱، ص: ۳۰۰۔ جامع المسانید و السنن، ج: ۱، ص: ۵۵)

۵: ..... حضرت عبد العزیز بن رفیع رض فرماتے ہیں کہ: حضرت ابی بن کعب رض رمضان المبارک میں مدینہ طیبہ میں لوگوں کو بیس رکعات تراویح پڑھاتے تھے اور تین و تر پڑھاتے تھے۔ (صف ابن ابی شیبہ، ج: ۲، ص: ۳۹۳)

۶: ..... حضرت یزید بن رومان رض فرماتے ہیں کہ: لوگ حضرت عمر بن خطاب رض کے زمانہ خلافت میں رمضان میں (۲۳) رکعات پڑھا کرتے تھے (یعنی ۲۰ تراویح اور ۳ وتر)۔ (مؤطا امام مالک، ج: ۱، ص: ۹۸۔ سنن کبریٰ یہیقی، ج: ۲، ص: ۲۹۶)

## حضرت امام اعظم ابوحنیفہ رض کا ارشاد

قاضی ابو یوسف رحمۃ اللہ علیہ فرماتے ہیں کہ: میں نے حضرت امام ابوحنیفہ رحمۃ اللہ علیہ سے تراویح اور اس

ہرگز کوئی شخص موت کی تمنا نہیں کرے گا، سو اے اس کے جس کو اپنے عمل پر دو ثقہ ہو گا۔ (حضرت ابو بکر صدیق رض)  
سلسلہ میں جو حضرت عمر رض نے کیا ہے، اس کے متعلق سوال کیا تو آپ صلی اللہ علیہ وآلہ وسلم نے فرمایا: تراویح سنتِ موَکدہ ہے اور حضرت عمر رض نے اپنی طرف سے ۲۰ رکعات مقرر و متعین نہیں کیں اور نہ وہ کسی بدعت کے ایجاد کرنے والے تھے۔ آپ صلی اللہ علیہ وآلہ وسلم نے جو ۲۰ کا حکم دیا ہے، اس کی آپ کے پاس ضرور کوئی اصل تھی اور ضرور رسول اللہ صلی اللہ علیہ وآلہ وسلم کا کوئی حکم تھا۔ حضرت عمر رض نے یہ سنت جاری کی اور لوگوں کو ابی بن کعب رض پر جمع کیا، پس انہوں نے تراویح کی جماعت کروائی، اس وقت صحابہ کرام رض کثیر تعداد میں موجود تھے۔ حضرت عثمان رض، علی رض، ابن مسعود رض، عباس رض، ابن عباس رض، طلحہ، زیبر، معاویہ، ابی اور دیگر مہاجرین و انصار رض سب موجود تھے، مگر کسی نے بھی اس کو رد نہیں کیا، بلکہ سب نے حضرت عمر رض سے موافقت کی اور اس کا حکم دیا۔

(اختلاف امت اور صراطِ مستقیم، ص: ۲۹۲، بکالہ الاختیار تعلیم المختار، ج: ۱، ص: ۲۸)

مندرجہ بالا روایات سے یہ باتیں سامنے آئیں:

- ۱: ..... حضور اکرم صلی اللہ علیہ وآلہ وسلم کی وفات کے بعد سب سے پہلے تراویح میں ایک امام کے پیچھے لوگوں کو حضرت عمر رض نے باقاعدہ جمع کیا، کیونکہ اب تراویح کے فرض ہونے کا خدشہ ختم ہو گیا تھا۔
- ۲: ..... حضرت عمر رض نے اس امام کو بیس رکعت پڑھانے کا حکم دیا۔
- ۳: ..... حضرت عمر رض کے دور میں بیس رکعت تراویح کے ساتھ ۳ رکعت و تر بھی پڑھائے جاتے تھے۔

۴: ..... حضرت عمر رض کے اس عمل اور امر پر کسی ایک بھی صحابی رض کا انکار ثابت نہیں ہے۔

۵: ..... امامت اُقراء الامۃ حضرت ابی بن کعب رض کرتے تھے، ان سے بھی انکار ثابت نہیں۔ وہ بھی بیس رکعت ہی پڑھاتے رہے۔

۶: ..... کسی کا انکار نہ کرنا بخزلہ اجماع کے ہو گیا، یعنی تمام صحابہ کرام رض کا بیس رکعت پر اجماع ہو گیا۔

## عہدِ عثمانی

حضرت سائب بن يزید سے مردی ہے کہ حضرت عمر رض کے دورِ خلافت میں رمضان کے اندر بیس رکعت تراویح کا اہتمام تمام صحابہ کرام رض کرتے تھے اور ۱۰۰، ۱۰۰ آیات والی سورتیں پڑھا کرتے تھے اور حضرت عثمان رض کے عہدِ خلافت میں شدتِ قیام اور طولِ قیام کی وجہ سے لوگ اپنی لاطھیوں کو سہارا بھی بنا لیا کرتے تھے۔ (سن کبری، ج: ۲، ص: ۲۹۲)

گویا حضرت امیر عثمان رض کے دور میں بھی بیس رکعت پڑھی جاتی تھیں، اگر بیس رکعت نہ

جب تک آزمائش نہ کرو، ہرگز کسی کی دین داری پر اعتماد نہ کرو۔ (حضرت عمر فاروق رضی اللہ عنہ)

پڑھی جاتیں تو راوی اس کو ضرور نقل کرتے۔

### عہدِ مرتضوی

۱: ..... حضرت عبد الرحمن اسلی فرماتے ہیں کہ: حضرت علی رضی اللہ عنہ رمضان کے اندر قاریوں کو بلا تھے، پھر ان میں سے ایک کو میں رکعت تراویح کے لیے لوگوں کی امامت کا حکم فرماتے اور حضرت علی رضی اللہ عنہ (خود) لوگوں کو وتر پڑھاتے تھے۔ (سنن کبریٰ، ج: ۲، ص: ۳۹۶)

۲: ..... حضرت ابو الحسناء فرماتے ہیں کہ: حضرت علی رضی اللہ عنہ نے ایک شخص کو حکم دیا کہ وہ لوگوں کو پانچ تراویح بیس رکعت تراویح پڑھایا کرے۔ (سنن کبریٰ، ج: ۲، ص: ۳۹۶ و مصنف ابن ابی شیبہ، ج: ۲، ص: ۳۹۳)

### حضرت علی رضی اللہ عنہ کا اپنا عمل

امام احمد بن حنبل رضی اللہ عنہ فرماتے ہیں کہ: حضرت جابرؓ، حضرت علیؓ اور حضرت عبد اللہ رضی اللہ عنہ تراویح جماعت کے ساتھ ادا کرتے تھے۔ (المغی لابن قدامة، ج: ۲، ص: ۱۲۸)

حضرات خلفائے راشدین رضی اللہ عنہم کا عمل اور ان کے دور میں بیس رکعت تراویح کے بارے میں آپ پڑھ پکے ہیں، اب جمہور صحابہ رضی اللہ عنہم کے بارے میں ملاحظہ کریں:

### جمہور صحابہ کرام رضی اللہ عنہم

۱: ..... حضرت عطاء عینی (متوفی ۱۱۳ھ) فرماتے ہیں کہ: میں نے لوگوں (صحابہ و تابعین) کو بیس رکعت تراویح اور تین و تر پڑھتے ہی پایا۔ (مصنف ابن ابی شیبہ، ج: ۲، ص: ۳۹۳)

۲: ..... حضرت ابی بن کعب رضی اللہ عنہ لوگوں کو رمضان میں مدینہ منورہ میں بیس تراویح اور تین و تر پڑھاتے تھے۔ (ایضاً)

### حضرت عبد اللہ بن مسعود رضی اللہ عنہ

آفقة الامۃ حضرت عبد اللہ بن مسعود رضی اللہ عنہ رمضان میں بیس رکعت تراویح اور تین و تر پڑھتے تھے۔ (مختصر قیام اللیل للمرزوqi، ص: ۱۵۷)

### ۲۰ رکعات تراویح پر اجماع صحابہؓ

۱: ..... علامہ قسطلاني رضی اللہ عنہ فرماتے ہیں کہ: "حضرت عمر رضی اللہ عنہ کے دور میں جو ہوا فقہاء نے اجماع کی طرح شمار کیا۔ (ارشاد الساری اشرح المخاری، ج: ۳، ص: ۵۱۵)

۲: ..... مشہور محدث حضرت ملا علی قاری رضی اللہ عنہ فرماتے ہیں کہ: "صحابہ کرام رضی اللہ عنہم کا اس بات

تم نے لوگوں کو غلام کیوں بنارکھا ہے؟ حالانکہ ماڈس نے تو انہیں آزاد جتنا تھا۔ (حضرت عمر فاروق رضی اللہ عنہ)

پراجماع ہے کہ تراویح میں رکعت ہیں۔ (مرقاۃ المفاتیح، ج: ۳، ص: ۱۹۷)

۳: ..... ”فَصَارَ إِجْمَاعًا الْخَ“ کہ تراویح میں رکعت ہونے پراجماع ہو گیا۔ (شرح القابی،

ج: ۲، ص: ۲۳۱)

### مذاہب ائمہ اربعہ

اہل سنت والجماعت کے یہ چاروں مذاہب (حنفی، شافعی، مالکی، حنبلی) بھی اس بات پر متفق ہیں کہ تراویح ۲۰ رکعت سے کم نہیں ہیں۔ جی تو چاہتا ہے کہ اس پر چند حوالہ جات اپنے قارئین کی خدمت میں پیش کر دوں، مگر مضمن کافی طویل ہوتا جا رہا ہے، اس لیے صرف ایک حوالہ علام محمد انور شاہ کشیری رحمۃ اللہ علیہ کا پیش کرتا ہوں، فرماتے ہیں: ائمہ اربعہ میں سے کسی ایک سے بھی میں رکعت تراویح سے کم کا قول منقول نہیں اور جمہور صحابہ رضی اللہ عنہم کا یہی مذہب تھا۔ (العرف الشذی، ص: ۳۰۸، بحوالہ خزانہ السنن، حصہ سوم، ص: ۳۲)

### امام ترمذیؓ کا ارشاد

”وأكثرا هؤلءِ العُلَمَ عَلَى مَارُوِيٍّ عَنْ عَلِيٍّ وَعُمَرَ وَغَيْرِهِمَا مِنْ أَصْحَابِ النَّبِيِّ ﷺ  
عشرین رکعة وهو قول سفيان و ابن المبارك والشافعی وقال الشافعی:  
وهكذا أدركت ببلدنا بمكة يصلون عشرین رکعة۔“ (سنن ترمذی، ج: ۱، ص: ۹۹)  
”اكثرا هؤلءِ عُلَمَ میں رکعت کے قائل ہیں جیسا کہ حضرت علیؑ، حضرت عمرؓ اور دیگر صحابہ کرام رضی اللہ عنہم سے مروی ہے۔ سفیان ثوریؓ، عبد اللہ بن مبارکؓ اور امام شافعی رضی اللہ عنہم کا یہی قول ہے۔ امام شافعی رضی اللہ عنہ فرماتے ہیں کہ: میں نے اپنے شہر مکہ مکرمہ میں لوگوں کو میں رکعت پڑھتے ہی پایا ہے۔“

### شیخ الاسلام علامہ ابن تیمیہ قدس سرہ کا فرمان

”قد ثبتت أن أبي بن كعب كان يقوم بالناس عشرين ركعة في رمضان ويوتر بثلث فرائی كثیر من العلماء أن ذلك هو السنة لأنَّه قام بين المهاجرين والأنصار ولم ينكِره منكره۔“ (فتاویٰ ابن تیمیہ، ج: ۲۳، ص: ۱۱۲)

”یہ بات ثابت ہو چکی ہے کہ حضرت ابی بن کعب رضی اللہ عنہ لوگوں (صحابہ و تابعین) کو رمضان المبارک میں میں رکعات تراویح اور تین و تر پڑھاتے تھے، پس بہت سارے علماء نے اسی کو سنت قرار دیا ہے، کیونکہ حضرت ابی بن کعب رضی اللہ عنہ نے میں رکعیں حضرات انصار و مہاجرین رضی اللہ عنہم کی موجودگی میں پڑھائی تھیں اور کسی نے انکار نہیں کیا۔“

دیکھئے! علامہ ابن تیمیہ رضی اللہ عنہ جیسے انسان جن کا تشدد مشہور ہے، میں رکعت کو ”بدعت“ نہیں

اسلام اس بات کی اجازت نہیں دیتا کہ کوئی مسلمان تلاشِ رزق میں بیٹھ جائے۔ (حضرت عمر فاروق رضی اللہ عنہ)

”سنّت“ کہہ رہے ہیں۔

### بیس رکعت تراویح کی حکمت

علامہ محمد یوسف لدھیانوی شہید قدس سرہ نے بیس رکعت تراویح کی حکمتیں پیان کرتے ہوئے تین حوالہ جات نقل فرمائے ہیں، انہصار کے پیشِ نظر ہم ان کا صرف ترجمہ نقل کرتے ہیں:

۱: ..... علامہ جلی علیہ السلام نے ذکر کیا ہے کہ: ”تراویح کے بیس رکعات ہونے میں حکمت یہ ہے کہ سنن، فرائض اور واجبات کی تکمیل کے لیے مشروع ہوئی ہیں اور فرائض پنجگانہ و ترسیمیت بیس رکعات ہیں، لہذا تراویح بھی بیس رکعات ہوئیں، تاکہ ”مُكَمَّل“ اور ”مُكَمِّل“ کے درمیان مساوات ہو جائے۔“ (ابحر الرائق، ج: ۲، ص: ۷۲)

۲: ..... علامہ منصور بن یونس حنبلی علیہ السلام فرماتے ہیں: ”اور بیس تراویح میں حکمت یہ ہے کہ سنن موکدہ دس ہیں۔ (صحح کی، قبل الظہر، ۲، بعد الظہر، ۲، بعد المغرب) پس رمضان میں ان کو دو چند کر دیا گیا، کیونکہ وہ محنت و ریاضت کا وقت ہے۔“ (کشف القناع عن متن الاقناع، ج: ۱، ص: ۳۹۲)

۳: ..... حکیم الامت حضرت امام شاہ ولی اللہ محدث دہلوی علیہ السلام اس امر کو ذکر کرتے ہوئے کہ صحابہ کرام علیہم السلام نے تراویح کی بیس رکعیتیں قرار دیں، اس کی حکمت یہ بیان کرتے ہیں: ”اور یہ اس لیے کہ انہوں نے دیکھا کہ نبی کریم علیہ السلام نے محسین کے لیے (صلوٰۃ اللیل) گیارہ رکعیتیں پورے سال میں مشروع فرمائی ہیں، پس ان کا فیصلہ یہ ہوا کہ رمضان مبارک میں جب مسلمان شہر بالملکوت کے دریا میں غوطہ لگانے کا قصد رکھتا ہے تو اس کا حصہ سال بھر کی رکعتوں کے دو گناہ کم نہیں ہونا چاہیے۔“ (جیہۃ اللہ الباغ، ج: ۲، ص: ۸، بحوالہ اختلاف امت اور صراط مستقیم، ج: ۲، ص: ۲۹۳)

ناظرین با تکمیل! آپ نے ملاحظہ فرمالیا کہ حضور ﷺ کے زمانہ مبارک سے لے کر خلافے راشدین علیہم السلام کے زمانہ مبارک اور سلفِ صالحین کے دور میں تراویح بیس رکعت ہی پڑھی پڑھائی جاتی تھیں اور کوئی ایک بھی نہ اس کا منکر رہا اور نہ اس کے بدعت ہونے کا کسی نے فتویٰ دیا، حتیٰ کہ حضرت عمر علیہ السلام اور حضرت علیؓ جیسے جلیل القدر صحابی اور خلیفہ راشد خود روایت کرتے ہیں نبی کریم علیہ السلام سے کہ: ”جس نے بدعت ایجاد کی اس کا نہ فرض قبول ہے، نہ نفل۔“ (بخاری، ج: ۲، ص: ۱۰۸۳)

وہ بھی اور تمام انصار و مہاجرین علیہم السلام بیس رکعت کو پڑھتے پڑھاتے ہیں، اگر بیس رکعت تراویح بدعت ہوتی (جیسا کہ غیر مقلدین حضرات کا فتویٰ ہے) تو کیا حضرات صحابہ کرام علیہم السلام جو معیارِ ایمان ہیں، وہ اس پر عمل کرتے؟! حاشا وکلا ہرگز نہیں، ہرگز نہیں۔

### تراتح کے آٹھ ہونے کا سب سے پہلا فتویٰ اور اس کا جواب

امام اہلِ سنت حضرت شیخ الحمد یث مولانا محمد سرفراز خان صدر عہدیہ فرماتے ہیں کہ: ”ہماری دانست کے مطابق خطہ پنجاب میں سب سے پہلے جن صاحب نے تراتح کے آٹھ ہونے کا فتویٰ دیا ہے، وہ مولوی مفتی محمد حسین صاحب بٹالوی گوردا سپوری ہیں۔

پھر آگے فرماتے ہیں: ”جو اس علاقہ کے غیر مقلدین حضرات کے روح روای تصور ہوتے تھے۔ ان کے فتوے کا جواب اگر کوئی حنفی یا مقلد عالم دیتا تو باوجود معقول اور درست ہونے کے کہنے والے اس کو تھسب کی پیداوار کہہ کر دیتے، لیکن پروردگار نے یہ کام ایک اہل حدیث اور غیر مقلد عالم سے لیا، یعنی حضرت مولانا غلام رسول صاحب قلعہ میہاں سنگ ضلع گوجرانوالہ۔“ (رسالہ تراتح ص: ۸)

چنانچہ مولوی محمد حسین بٹالوی کے جواب میں مولانا غلام رسول صاحب نے ایک رسالہ لکھا: ”رسالہ تراتح“ اور اس میں بٹالوی صاحب کے آٹھ رکعت تراتح والے فتوے کا علمی اور تحقیقی طور پر خوب روکیا اور اس بے بنیاد فتوے کی دھیان بکھیر کر رکھ دیں اور بٹالوی صاحب کو ”غائی“ کا لقب دیا۔ عجیب بات: حضرت عمر بن الخطاب کا عمل تو بدعت نظر آ گیا، مگر بارہ سو سال بعد والے مولوی کا فتویٰ عین سنت۔ ایں چہ بواجھی است

### آٹھ رکعت کے قائلین کی دلیل اور اس کے جوابات

”عَنْ أَبِي سَلَمَةَ بْنِ عَبْدِ الرَّحْمَنِ أَنَّهُ سَأَلَ عَائِشَةَ رَضِيَ اللَّهُ عَنْهَا كَيْفَ كَانَتْ صَلَاةُ رَسُولِ اللَّهِ فِي رَمَضَانَ؟ فَقَالَتْ: مَا كَانَ رَسُولُ اللَّهِ فِي رَمَضَانَ وَلَافِي عَيْرِهِ عَلَى إِحْدَى عَشَرَةِ رَكْعَةً يُصَلِّي أَرْبَعًا فَلَا تَسْكُلُ عَنْ حُسْنِهِنَّ وَطُولِهِنَّ ثُمَّ يُصَلِّي أَرْبَعًا فَلَا تَسْكُلُ عَنْ حُسْنِهِنَّ وَطُولِهِنَّ ثُمَّ يُصَلِّي ثَلَاثَةَ قَالَتْ عَائِشَةُ: فَقُلْتُ يَا رَسُولَ اللَّهِ! أَتَنَا مُقْبَلًا أَنْ تُؤْتِرَ؟ فَقَالَ: يَا عَائِشَةُ! إِنَّ عَيْنِي تَنَامُ وَلَا يَنْأِمُ قَلْبِي.“

”حضرت ابو سلمہ بن عبد الرحمن نے حضرت عائشہؓ سے پوچھا کہ رسول اللہ ﷺ کی رمضان میں نماز کی کیا کیفیت ہوا کرتی تھی؟ تو حضرت عائشہؓ نے فرمایا کہ: اللہ کے رسول رمضان اور غیر رمضان میں گیارہ رکعت سے زیادہ نہیں پڑھا کرتے تھے۔ آپ ﷺ پہلے چار رکعت ادا فرماتے تھے، پس ان کی خوبی اور لمبای کے بارے میں مت پوچھ (کہ وہ کتنی لمبی اور خوب ہوا کرتی تھیں) پھر آپ ﷺ چار رکعت اسی طرح پڑھا کرتے تھے۔ پھر تین رکعت و تر پڑھا کرتے تھے، حضرت عائشہؓ فرماتی ہیں کہ: میں نے

کسی کی دیداری پر اعتماد نہ کرو، تا وقٹیکہ طبع کے وقت اسے آزمائہ لو۔ (حضرت عمر فاروق رض)

عرض کیا کہ: آپ وتر پڑھنے سے پہلے سو جاتے ہیں؟ آپ صلی اللہ علیہ وسلم نے فرمایا: عائشہ! میری آنکھیں سوتی ہیں، میرا دل نہیں سوتا۔“

(بخاری، ح: ۱، ص: ۱۵۳۔ مسلم، ح: ۱، ص: ۲۵۳)

غیر مقلدین حضرات مذکورہ بالا حدیث سے استدلال کرتے ہیں کہ تراویح آٹھ ہیں:

الجواب: حضرت مولانا محمد امین صدر اوکاڑوی رحمۃ اللہ علیہ اس کے جواب میں فرماتے ہیں کہ: ”خود غیر مقلدین کا بھی اس حدیث پر عمل نہیں۔ یہاں غیر رمضان کا لفظ ہے، وہ غیر مقلدین غیر رمضان (رمضان کے علاوہ) میں تراویح نہیں پڑھتے۔ یہاں چار چار رکعت کا ذکر ہے، وہ دو دو پڑھتے ہیں۔ یہاں گھر میں نماز کا ذکر ہے، وہ مسجد میں پڑھتے ہیں۔ یہاں تین وتر کا ذکر ہے، وہ ایک پڑھتے ہیں۔ یہاں بلا جماعت نماز کا ذکر ہے، وہ بلا جماعت پڑھتے ہیں۔ یہاں وتر سے پہلے سونے کا ذکر ہے، وہ وتر سے پہلے نہیں سوتے۔“ (تجلیات صدر، ح: ۳، ص: ۳۲۲)

درachi اس حدیث کا تعلق تہجد سے ہے، لیکن ان حضرات نے اس کو تراویح پر بھی فٹ کر دیا۔ دوسری بات یہ ہے کہ اس حدیث کو روایت کرنے والی ام المؤمنین سیدہ عائشہ صدیقہ ہیں، جن کی وفات ۷۵ھ میں ہے۔ اور حضرت عمر رض نے تراویح کی جماعت ۱۵ھ میں شروع کرائی، بقول حضرت مولانا اوکاڑوی:

”پورے بیالیس سال اماں جان<sup>ؒ</sup> کے مجرہ کے ساتھ متصل مسجدِ نبوی میں ۲۰۰ رکعت تراویح کی بدعت جاری رہی، اماں جان خود نبی صلی اللہ علیہ وسلم سے یہ حدیث روایت فرماتی ہیں کہ: جس نے اس دین میں بدعت جاری کی وہ مردود ہے۔ (بخاری، مسلم) مگر یہ ثابت نہیں کیا جاسکتا کہ اماں جان<sup>ؒ</sup> نے بیالیس سال میں ایک دفعہ بھی اس تہجد والی حدیث کو بیس تراویح والوں کے خلاف پیش فرمایا ہو۔ اب دوہی راستے ہیں: یا تو یہ مان لیا جائے کہ اس حدیث کا تراویح سے کوئی تعلق نہیں، اماں جان یہی سمجھتی تھیں، یا یہ مان لیا جائے کہ اس حدیث کو بیس تراویح کے خلاف ہی سمجھتی تھیں، لیکن ان کے دل میں سنت کی محبت اور بدعت سے نفرت اتنی بھی نہ تھی جتنی آج کل کے ان پڑھ غیر مقلدین میں ہے۔ یہ تو راضی ہی کی سوچ ہو سکتی ہے۔“ (تجلیات صدر، ح: ۳، ص: ۲۲۳، ۲۲۴)

اور بھی کئی جوابات دیئے گئے ہیں، باذوق حضرات ان کو خزانہ اسنن، ح: ۱، حصہ سوم، درس ترمذی، ح: ۲، تجلیات صدر، ح: ۳، حدیث اور اہل حدیث، مجموعہ مقالات، نماز مسنون وغیرہ میں ملاحظہ فرمائیں۔

## ایک نظر ادھر بھی

سعودی عرب کے نامور عالم مسجدِ نبوی کے مشہور مدرس اور مدینہ منورہ کے (سابق) قاضی الشیخ عطیہ محمد سالم عزیزیہ (متوفی ۱۹۹۹ء) نے نمازِ تراویح کی چودہ سو سالہ تاریخ پر عربی زبان میں ایک مستقل کتاب (التراویح اکثر من ألف عامٍ فی المسجد النبوي) لکھی ہے۔ کتاب کے مقدمہ میں تصنیف کا سبب بیان کرتے ہوئے لکھتے ہیں کہ: مسجدِ نبوی میں نمازِ تراویح ہو رہی ہوتی ہے تو بعض لوگ آٹھ رکعت پڑھ کر ہی رک جاتے ہیں، ان کا یہ گمان ہے کہ آٹھ رکعت تراویح پڑھنا بہتر ہے اور اس سے زیادہ جائز نہیں ہے، اس طرح یہ لوگ مسجدِ نبوی میں بقیہ تراویح کے ثواب سے محروم رہتے ہیں۔ ان کی اس محرومی کو دیکھ کر بہت افسوس ہوتا ہے، لہذا میں یہ کتاب لکھ رہا ہوں، تاکہ ان لوگوں کے شکوک و شبہات ختم ہوں اور ان کو میں رکعت تراویح پڑھنے کی توفیق ہو جائے۔ اس کتاب میں ۳۰۰ اسالہ تاریخ پر مدل بجٹ کرنے کے بعد شیخ عطیہ محمد سالم عزیزیہ لکھتے ہیں:

”اس تفصیلی تحریر کے بعد ہم اپنے گھر اسے ادا تو یہ پوچھنا چاہیں گے کہ کیا ایک ہزار سال سے زائد اس طویل عرصہ میں کسی ایک موقع پر بھی یہ ثابت ہے کہ مسجدِ نبوی میں مستقل آٹھ رکعت تراویح پڑھی جاتی تھیں؟ یا چلیں میں سے کم تراویح پڑھنا ہی ثابت ہو؟ بلکہ ثابت تو یہ ہے کہ پورے چودہ سو سالہ دور میں میں یا اس سے زائد ہی پڑھی جاتی تھیں۔ دوسرا سوال یہ ہے کہ کیا کسی صحابیٰ یا مامنی کے کسی ایک عالم نے بھی یہ فتویٰ دیا کہ ۸ سے زائد تراویح جائز نہیں ہیں اور اس نے حضرت عائشہؓ کی حدیث کو اس فتویٰ کی بنیاد بنا کیا ہو؟“ (ماہنامہ دارالعلوم دیوبند، ص: ۲۸، بابت ماہ جولائی آگسٹ، ۲۰۱۳ء)

## خلاصہ بحث

تیرہ صد یوں تک سلفِ صالحین میں سے کوئی ایک بھی ۸ رکعت تراویح کا قائل نہیں تھا اور نہ کسی نے پڑھی اور نہ ہی میں رکعت پر کسی نے نکیر فرمائی۔ تیرہ ہو یں صدی ۱۲۸۲ء میں ایک غیر مقلد عالم نے ۸ رکعت کا فتویٰ جاری کیا، اس وقت سے آج تک کہیں بھی چاہے حریم شریفین ہوں یا کوئی اور جگہ غیر مقلد یعنی کے سوا کوئی بھی آٹھ کا قائل نہیں ہے۔ حریم شریفین میں شروع سے آج تک ۲۰ رکعت تراویح ہی پڑھی پڑھائی جا رہی ہیں، وَ الْحَمْدُ لِلّهِ عَلَى ذَلِكَ۔

